

V

(Avviżi)

## PROCEDURI TAL-QORTI

## IL-QORTI TAL-EFTA

## SENTENZA TAL-QORTI

tal-25 ta' Marzu 2021

fil-Kawża E-3/20

**Il-Gvern Norveġiż, irrappreżentat mill-Ministeru għas-Sahha u s-Servizzi tal-Kura (Helse- og omsorgsdepartementet) vs Anniken Jenny Lindberg***(Moviment liberu tal-persuni — Direttiva 2005/36/KE — Rikonoxximent ta' kwalifiki professjonali — Aċċess għall-professjoni ta' tobba dentisti - Rikonoxximent awtomatiku)*

(2021/C 303/07)

Fil-kawża E-3/20, il-Gvern Norveġiż, irrappreżentat mill-Ministeru għas-Sahha u s-Servizzi tal-Kura (*Helse- og omsorgsdepartementet*) vs Anniken Jenny Lindberg - TALBA lill-Qorti skont l-Artikolu 34 tal-Ftehim bejn l-Istati tal-EFTA dwar l-Istabbiliment ta' Awtorità ta' Sorveljanza u Qorti tal-Gustizzja mill-Qorti Suprema tan-Norveġja (*Norges Høyesterett*) dwar l-interpretazzjoni tad-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonoxximent ta' Kwalifiki Professjonali, b'mod partikolari l-Artikolu 21, kif adattat għall-Ftehim dwar iż-Żona Ekonomika Ewropea, il-qorti, magħmula minn Páll Hreinsson, President, Per Christiansen (Imħallef Relatur) u Bernd Hammermann, Imħallfin, qatgħet is-sentenza fil-25 ta' Marzu 2021, li l-parti operattiva tagħha hija kif ġej:

1. Sabiex jibbenefika mir-rikonoxximent awtomatiku previst fl-Artikolu 21(1) tad-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali, applikant irid ikollu fil-pussess tiegħu ċ-ċertifikati kollha li jakkumpanjaw il-prova ta' kwalifiki formali elenkati fl-Anness V tad-Direttiva f'konformità mar-rekwiżiti tal-Istat ta' oriġini għall-professjoni rilevanti.
2. L-Artikoli 28 u 31 taż-ŻEE jridu jiġu interpretati bħala li jehtieġ li Stat ospitanti jwettaq evalwazzjoni individwali tal-għarfien u tat-taħriġ attestati mill-kwalifiki professjonali tal-applikant anki meta l-applikant jitlob aċċess għal professjoni li taqa' fil-kategorija ta' professjonijiet b'kundizzjonijiet minimi ta' taħriġ ikkoordinati iżda ma jissodisfax il-kundizzjonijiet stabbiliti fl-Artikoli 10 jew 21 tad-Direttiva 2005/36/KE.
3. Valutazzjoni individwali tal-għarfien u l-hiliet ta' applikant mill-Istat ospitanti trid tinvolvi tqabbil tad-diplomi, iċ-ċertifikati u l-provi l-oħra kollha ta' kwalifiki formali u l-esperjenza tal-applikant flimkien bir-rekwiżiti tal-Istat ospitanti stess biex wieħed jeżerċita l-professjoni inkwistjoni. Jekk l-għarfien u l-kwalifiki tal-applikant attestati mid-diploma u l-esperjenza tax-xogħol rilevanti ma jkunux ekwivalenti, jew jikkorrispondu biss parzjalment għal daww meħtieġa mill-Istat ospitanti, dak l-Istat irid jispeċifika liema taħriġ huwa nieqes sabiex l-applikant ikun jista' jlesti jew jissupplimenta t-taħriġ.
4. Il-fatt li l-applikant ma jkollux aċċess shiħ għall-professjoni fl-Istat ta' oriġini ma jistax ikun deċiżiv għall-evalwazzjoni ta' jekk l-applikant jistax jingħata aċċess għall-istess professjoni fl-Istat ospitanti.